

भारत दर्पण 15/02/13. ✓

बीजीबी के डीजी ने किया तीनबीघा कॉरिडोर का निरीक्षण



चंगड़ाबांधा १४ फरवरी (निसं)।
बॉर्डर गार्ड ऑफ बांग्लादेश (बीजीबी)
के डीजी मोहम्मद अजीज अहमद ने
आज भारत-बांग्लादेश सीमावर्ती
क्षेत्र के तीनबीघा कॉरिडोर का दौरा
किया।
त्रे दिन के साठे बारह बजे यहाँ पहुँचे,
जिसके बाद बीएसएफ की १७
बटालियन की ओर से उन्हें गार्ड

ऑफ ऑनर दिया गया।
इस मौके पर डीआईजी गजेन्द्र सिंह,
१७ बटालियन बीएसएफ के सीओ
हरवीर सिंह, १०४ बटालियन
बीएसएफ के सीओ विरेंद्र सिंह,
बांग्लादेश बीजीबी के ब्रिगेडियर
जनरल फिरोज रहीम, बीजीबी ३१
बटालियन के सीओ मेहंदो हसन व
अन्य उपस्थित थे। डीजी ने सीमांत

इलाके का जायजा लिया साथ ही
बीएसएफ के अधिकारियों के साथ
बैठक भी की।
हालांकि इस दौरान पत्रकारों को
उन्से बातचीत नहीं करने दी, पर
गुप्त सूत्रों से ज्ञात हुआ है कि सीमा
पर मवेशियों की तस्करी व धुसपेट
पर रोक लगाने आदि विषयों पर
बैठक हुई।

प्रभात खबर 15/02/13

बीजीबी महानिदेशक का दौरा

प्रतिनिधि ■ सिलीगुड़ी

बॉर्डर गार्ड बांग्लादेश (बीजीबी) के
महानिदेशक मेजर जनरल अजीज
अहमद खान ने सीमा चौकी बांगलाबंदा
का दौरा किया। यहाँ से वे भारत की
सीमा चौकी फूलवाड़ी गये जहाँ पर
सीमा सुरक्षा बल उत्तर बंगाल के
महानिरीक्षक एसके सूद, केके गुलिया,
उप महानिरीक्षक व सिलीगुड़ी के सेक्टर
कमांडर ने उनका स्वागत किया। सीमा
सुरक्षा बलन के गार्ड ने उन्हें गॉर्ड ऑफ
ऑनर दिया। बांग्लादेश की ओर से
महानिदेशक के अलावा ब्रिगेडियर
जनरल मोहम्मद फिरोज रहीम, रिजनल
कमांडर रंगपुर, न्यामुल इस्लाम
फातिमी, सेक्टर कमांडर रंगपुर,
लोफ्टनैंट कर्नल तबीब, डायरेक्टर
लॉजिस्टिक, कमांडिंग ऑफिसर
बीजीबी व अन्य अधिकारी मौजूद थे।
दोनों देशों के बॉर्डर गार्ड फोरसेज के

अधिकारियों के बीच कई मुद्दों पर
बातचीत हुई, जिसमें हाल ही में घटित
एक भारतीय किसान की बीजीबी के
जवान द्वारा गोली चालने के कारण मृत्यु
को बड़ी गंभीरता से लिया गया। इस
घटना की बीजीबी महानिदेशक ने कड़ी
शब्दों में निंदा की और भविष्य में इस
प्रकार की घटना नहीं होने का
आश्वासन दिया। इसके अलावा
अंतरराष्ट्रीय सीमा से 150 गज के दायरे
में जहाँ काटेदार तार किसी कारणवश
नहीं हो पाया है, उसका जल्द से जल्द
ज्वाइंट सर्वे कर काटेदार तार लगाने पर
सहमति हुई। इसके अलावा लैंड कस्टम
स्टेशन (एलसीएस) फूलवाड़ी में
(बीएसएफ व बीजीबी) द्वारा ज्वाइंट
रिट्रीट सरेमनी करने के लिए सहमति
जतायी व सीमा पर होने वाले अन्य
अपरधों में कमी लाने के लिए दोनों देशों
की बॉर्डर गार्ड फोरसेज को मिल कर
काम करने की हिदायत दी।